

नेप्सेमा सामान्य दबाब कायम, २७०० माथि टिकने संघर्ष जारी



नेपाल स्टक एक्सचेंज (नेप्से) परिसूचक सोमबार सामान्य दबाबमा देखिएको छ। अघिल्लो कारोबार दिन सुधार देखिएको बजार यस दिन भने १.०३ अंकले घट्टदै २७३०.९१ विन्दुमा बन्द भएको हो। दिनभर बजारमा उतारचढाव देखिए पनि अन्तिम समयमा खरीद र बिक्री दबाब लगभग बराबरी हुँदा सूचक झिन्नो गिरावटसहित रोकिएको विश्लेषण गरिएको छ। यद्यपि सेन्सेटिभ इण्डेक्स, फ्लोट इण्डेक्स तथा सेन्सेटिभ फ्लोट इण्डेक्समा सामान्य सुधार देखिएकाले ठूला तथा सीमित कम्पनीहरूमा अझै केही खरीद चाप कायम रहेको संकेत मिलेको छ। कारोबार रकम पनि घटेर २ अर्ब ४५ करोड रुपैयाँमा सीमित भएको छ, जसले लगानीकर्ताहरू अझै 'पर्ख र हेर' को मनस्थितिमा रहेको देखाउँछ। प्राविधिक रूपमा हेर्दा बजार अझै स्पष्ट दिशाहीन अवस्थामा रहेको देखिएको छ।

प्राविधिक विश्लेषण

20D MA	बजार २०D MA भन्दा BELOW छ।
MACD	नेप्सेमा हाल MACD मा Buying (NEGATIVE) देखिएको छ।
RSI	RSI 43 पुगेको देखिन्छ।

Support	2700
Resistance	2800

नेप्से अझै "लोअर हाई" संरचनामै रहेको छ भने २७८८-२८०० क्षेत्र बलियो रेसिस्टेन्सको रूपमा देखिएको छ। तलतर्फ २६७७ तत्काल सपोर्टका रूपमा रहेको छ। इचिमांक क्लाउडअनुसार बजार अझै क्लाउडभन्दा तल रहेकाले मध्यम अवधिको बलिस ट्रेन्ड पुष्टि हुन बाँकी रहेको देखिन्छ। RSI करिब ४३ वरिपरि रहेकोले बजार न ओभरबोट न ओभरसोल्ड अवस्थामा रहेको संकेत गर्छ भने MACD अझै नेगेटिभ क्षेत्रमा रहेकाले बलियो खरीद शक्ति बजारमा प्रवेश गरिसकेको अवस्था देखिएको छैन।

उपसमूहगत रूपमा बजार मिश्रित देखिएको छ। बैंकिङ, विकास बैंक, जलविद्युत र लगानी समूहमा सामान्य सुधार देखिए पनि होटल तथा पर्यटन, जीवन बीमा, उत्पादन तथा प्रशोधन, लघुवित्त लगायत अधिकांश समूह दबाबमा रहेका छन्। यस दिन Ingwa Hydropower को शेयर मूल्य सर्वाधिक ८.४२ प्रतिशतले बढेको छ भने Bungal Hydropower मा पनि उल्लेख्य वृद्धि देखिएको छ। कारोबार रकमका आधारमा Sahas Urja शीर्ष स्थानमा रहँदा Reliance Spinning Mills र SY Panel Nepal पनि सक्रिय कारोबार भएका कम्पनीमा परेका छन्। समग्रमा, नेप्से अहिले २७०० विन्दुमाथि टिकन संघर्षरत अवस्थामा रहेको देखिन्छ र आगामी केही कारोबार दिनमा २७६०-२८०० क्षेत्रको व्यवहारले बजारको छोटो अवधिको दिशा निर्धारण गर्ने सम्भावना रहेको विश्लेषकहरू बताउँछन्।